

॥ बहुजन हिताय । बहुजन सुखाय ॥

४१ वर्षापासून नियमितपणे प्रकाशित होणारे जनसामान्यांच्या प्रश्नांचा ध्यास असणारे एकमेव निर्भिड...



साप्ताहिक माणदेश वार्ता

संस्थापक संपादक :
स्व.मारुती शिवाजी सोनवणे (एम.ए.)

स्थापना ६ नोव्हेंबर १९८३
RNI NO. MAH/MAR/2004/16467
POSTAL REGD. L2/RNP/PPR/04/2024-2026
FACEBOOK MANDESH VARTA

सांगोला जुने वर्ष ४२ वे नवीन वर्ष २१ वे | रविवार दि.८ डिसेंबर २०२४ पाने ४ | मूल्य १ ₹ | अंक ४६ वा

युवा सेनेचे जिल्हा संपर्कप्रमुख सागर पाटील यांच्या गाडीवरील भ्याड हल्ल्याचा शिवसेनेकडून तीव्र शब्दात निषेध

दोन दिवसात आरोपीचा शोध घ्या अन्यथा शिवसेना स्ट्राईलने आंदोलन केले जाईल



सांगोला -युवा सेना सोलापूर जिल्हा संपर्कप्रमुख सागर पाटील यांच्या गाडीवरील भ्याड हल्ल्यातील आरोपीचा येत्या दोन दिवसात पोलीसांनी छडा लावावा अन्यथा शिवसेनेच्या वतीने सांगोला तालुका बंद करून तीव्र आंदोलन छेडले जाईल असा इशारा शिवसेना तालुकाप्रमुख दादासाहेब लवटे यांनी पोलीस प्रशासनाला दिला आहे.

यावेळी शिवसैनिकांनी निंदनीय भ्याड हल्ल्याचा जाहीर निषेध व्यक्त करीत घोषणाबाजी केल्यामुळे वातावरण तणावपूर्ण झाले होते दरम्यान पोलीसांनी आमदार बाबासाहेब देशमुख यांच्या निवासस्थानासमोर व शहाजी बापू पाटील यांच्या संपर्क कार्यालयासमोर पोलीसांचा बंदोबस्त ठेवला होता. सागर पाटील यांच्या गाडीवरील हल्ल्याच्या निषेधार्थ मांजरी, कडलास, बलवडी आदी गावात शिवसेनेच्या वतीने बंद पाळण्यात

आला. युवासेना सोलापूर जिल्हा संपर्कप्रमुख यांच्या फॉर्च्यूनर एम एच-४५- ए यु -१९२९ या गाडीवर शुक्रवारी दुपारी २ च्या सुमारास तीन अनोळखी इसमांनी दागडफेक करून भ्याड हल्ला केल्याची घटना घडली होती दरम्यान या भ्याड हल्ल्याचे सांगोला शहर व तालुक्यात तीव्र शब्दात संतप्त पडसाद उमटले आहेत.

हल्लेखोरांचा हेतू सुनियोजित कटाचा भाग असून पाटील कुटुंबियांच्या सर्व गाड्यांचे नंबर १९२९ आहेत कदाचित त्यांना माजी आमदार शहाजी बापू पाटील किंवा सागर पाटील यांना लक्ष्य (टारगेट) करून हल्ला करण्याचा डाव असल्याचा संशय शिवसेनेला आहे दरम्यान काल शनिवारी सांगोल्यात शहाजी बापू पाटील यांच्या संपर्क कार्यालयासमोर सांगोला शहर व तालुक्यातील शिवसेनेच्या पदाधिकारी कार्यकर्त्यांनी एकत्रित येऊन आपल्या भावना

तीव्र शब्दात व्यक्त करून निषेध नोंदवला. हल्लेखोरांचा त्वरित शोध लावून त्याच्या पाठीमागील कटकारस्थान करणाऱ्या मास्टरमाईचाही शोध घ्यावा तसेच सागर पाटील यांना पोलीस संरक्षण देऊन या प्रकरणाची चौकशी त्वरित करावी अशी मागणी करण्यात आली.

यावेळी तालुकाप्रमुख दादासाहेब लवटे, शिवसेना नेते आनंद माने, शहर प्रमुख माऊली तेली, उपशहर प्रमुख समीर पाटील, अच्युत पुळे, युवा सेना तालुकाप्रमुख गुंडा खटकाळे, शहर संघटक सोमेश यावलकर, प्रा संजय देशमुख, सांगोला विधानसभा प्रमुख अभिजीत नलवडे, सुभाष झोले, संभाजी ब्रिगेडचे अरविंद केदार, हरिभाऊ पाटील, बाळासाहेब आसबे, विद्यार्थी सेनेचे अजिंक्य शिंदे, सुनील पवार, श्रीनिवास करे, राहुल गायकवाड, विजय बाबर, सुरेश कदम, अस्मीर तांबोळी, गणेश कदम, रावसाहेब आलदर, राहुल घोंगडे, गणेश मिसाळ, सौदागर केदार यांच्यासह शिवसैनिक मोठ्या संख्येने उपस्थित होते.

सागर पाटील यांच्या गाडीवर हल्ल्याची गंभीर दखल घेतली असून पोलीसांनी शुक्रवारी रात्री उशिरापर्यंत आसपासचे सीसीटीवी फुटेज तपासणी करून आरोपीचा शोध घेतला असून लवकरच या प्रकरणाचा छडा लावला जाईल.
-भीमराव खणदाळे पोलीस निरीक्षक

डॉ.बाबासाहेब आंबेडकर यांच्या मार्गावर चालण्याचा संकल्प करूया-आ.बाबासाहेब देशमुख

चैत्यभूमीवर जाऊन डॉ.बाबासाहेब आंबेडकर यांना अभिवादन



सांगोला:-भारतीय घटनेचे शिल्पकार भारतरत्न डॉ. बाबासाहेब आंबेडकर यांच्या निधनाला ६८ वर्ष पूर्ण झाले. देशातील वंचितांना समाजाच्या मुख्य प्रवाहात आणण्याचे काम डॉ.बाबासाहेब आंबेडकर यांनी केले. या निमित्त्याने दादर येथील चैत्यभूमीला अभिवादन करण्यासाठी आमदार भाई डॉक्टर बाबासाहेब देशमुख यांनी उपस्थिती लावली. आमदार भाई डॉक्टर बाबासाहेब देशमुख यांनी ६ डिसेंबर रोजी चैत्यभूमीला भेट देत डॉ. बाबासाहेब आंबेडकर यांना अभिवादन केले.

महापरिनिर्वाण दिनानिमित्त त्यांना अभिवादन करण्यासाठी मुंबईतील दादरमधल्या चैत्यभूमीवर भीमसागर उसळला आहे. यावेळी चैत्यभूमीवरील स्मृतीस्थळाला पुष्प अर्पण करून आमदार भाई डॉ. बाबासाहेब देशमुख यांनी डॉ.बाबासाहेब आंबेडकर यांच्या बद्दल कृतज्ञता व्यक्त केली. डॉ. बाबासाहेब आंबेडकरांचे अर्थशास्त्रज्ञ, राजकारणी आणि समाजसुधारक, लेखक, पत्रकार असे व्यक्तिमत्त्वाचे विविध पैलू आहेत. इतकंच नव्हे तर त्यांना 'भारतीय राज्यघटनेचे जनक' म्हणूनही ओळखले जाते. बाबासाहेब आंबेडकर यांच्यामुळे देशाला सर्वोत्तम संविधान प्राप्त झालं. डॉ. आंबेडकर यांचा संदेश देशाच्या हिताचा आहे.डॉ. बाबासाहेब आंबेडकर यांच्या मार्गावर चालण्याचा संकल्प करूया, असे आवाहन आमदार भाई डॉ.बाबासाहेब देशमुख यांनी केले.

मुख्यमंत्री देवेंद्र फडणवीस म्हणजे विकासाचे व्हिजन असणारे लोकाभिमुख नेतृत्व - चेतनसिंह केदार सावंत

जिल्ह्यात भाजपच्या कार्यकर्त्यांचा जल्लोष, फटाक्यांची आतषबाजी, मिठाईने वाढवला गोडवा

सांगोला : महाराष्ट्राचे मुख्यमंत्री म्हणून देवेंद्र फडणवीस यांनी शपथ घेतल्यानंतर राज्यात पुनश्च विकासपर्व सुरू होणार आहे. देवेंद्र फडणवीसांसारखे दूरदृष्टी लाभलेले नेतृत्व विकसित महाराष्ट्राला आर्थिक, सामाजिक आणि औद्योगिक क्षेत्रात नव्या उंचीवर घेऊन जाईल, यात शंका नाही. देवेंद्र फडणवीस म्हणजे कार्यकर्त्यांना आधार देणारा लोकाभिमुख नेता आणि विकासाचे व्हिजन असणारे लोकाभिमुख नेतृत्व होय, अशा शब्दात भाजपचे जिल्हाध्यक्ष चेतनसिंह केदार सावंत यांनी मुख्यमंत्री देवेंद्र फडणवीस यांना शुभेच्छा दिल्या.

राज्याचे मुख्यमंत्री म्हणून देवेंद्र



फडणवीस यांनी तिसऱ्यांदा शपथ घेणार असल्याने सोलापूर जिल्ह्यातील भाजपच्या कार्यकर्त्यांमध्ये उत्साहाचे वातावरण निर्माण झाले होते. देवेंद्र फडणवीस तिसऱ्यांदा राज्याचे

मुख्यमंत्री बनल्याने भाजप पदाधिकारी व कार्यकर्त्यांनी फटाक्यांची आतषबाजी करत आणि एकमेकांना पेढे भरवत जल्लोष साजरा केला.

मुख्यमंत्री, उपमुख्यमंत्र्यांच्या

शपथविधी सोहळ्याचे स्क्रीन सांगोला तालुक्यासह माळशिरस, करमाळा, माढा, बार्शी तालुक्यातील चौकाचौकात देवेंद्र फडणवीस यांच्या शपथविधीचा ऐतिहासिक क्षण अनुभवण्यासाठी

रस्त्याने जाणारा प्रत्येक जण थांबला.उभारून प्रक्षेपणही करण्यात आहे. शपथविधी पूर्ण झाल्यानंतर जोरदार आतषबाजी करण्यात आली.

चौकाचौकात ढोलताशांचा गजर सुरू होता अन् दुसरीकडे शपथविधी सोहळा स्क्रीनवर पाहताना सगळे आनंदून गेले होते. देवेंद्र फडणवीसांनी मुख्यमंत्री पदाची शपथ घेताच भाजपचे जिल्हाध्यक्ष चेतनसिंह केदार सावंत यांच्या नेतृत्वाखाली भाजपच्या कार्यकर्त्यांनी फटाके फोडत, पेढे, जिलेबी वाटत ढोलताशांवर जल्लोष साजरा करीत देवेंद्र पर्वचे स्वागत केले. देवाभाऊ, देवाभाऊ आपला लाडका देवाभाऊ, भारत माता की जय अशा घोषणा देत आनंद साजरा केला.

केंद्रीय मानव अधिकार संघटना दिल्लीच्या सांगोला शाखा अध्यक्षापदी संदेश पलसे याची निवड

विरशैव लिंगायत समाजातर्फे संदेश पलसे यांचा सत्कार संपन्न



सांगोला : सांगोला शहरातील सामाजिक कार्यात अग्रेसर असणारे तसेच विविध सामाजिक संस्थेचे सदस्य, सर्पमित्र संदेश पलसे यांची नुकतीच केंद्रीय मानव अधिकार संघटना दिल्लीच्या सांगोला शाखा अध्यक्षापदी निवड झाल्याबद्दल वीरशैव लिंगायत समाज व महात्मा बसवेश्वर युवक संघटनेच्या वतीने सत्कार करण्यात आला.

महाराष्ट्र विरशैव सभेचे माजी प्रांतिक अध्यक्ष प्रा.प्रबुध्दचंद्र झपके हे उपस्थित होते. कार्यक्रमाच्या सुरुवातीला महात्मा बसवेश्वर महाराजांच्या पुतळ्यास मान्यवरांच्या हस्ते पुष्पहार अर्पण करण्यात आले त्यानंतर समाजाच्या वतीने स्वर्गीय गोविंद जाधव यांना श्रद्धांजली अर्पण करण्यात आली.

सत्कारमुर्ती संदेश पलसे यांचे बद्दल बोलताना

प्रा.पी.सी.झपके पुढे म्हणाले संदेश पलसे हा नेहमीच सामाजिक कार्यात अग्रेसर असतो केंद्रीय मानवाधिकार संघटनेतर्फे मिळालेल्या पदाचा वापर समाज उपयोगी कार्यासाठी करावा तसेच तो या पदाला योग्य न्याय देईल असे मत व्यक्त केले. यावेळी महाराष्ट्र विरशैव सभेचे माजी अध्यक्ष मनोज उकळे सरांनी ही आपले मनोगत व्यक्त केले व शुभेच्छा दिल्या.

सदर सत्कार समारंभास लिंगायत समाजातील ज्येष्ठ सदस्य व महात्मा बसवेश्वर युवक संघटनेचे सदस्य मोठ्या संख्येने उपस्थित होते शेवटी आभार महाराष्ट्र विरशैव सभेचे तालुकाध्यक्ष महेश गुळमिरे यांनी मानले.

सहयाद्री इंग्लिश मिडियम स्कूलचे वार्षिक स्नेहसंमेलन उत्साहात संपन्न

सांगोला : सहयाद्री इंग्लिश मिडियम स्कूल आणि सहयाद्री प्राथमिक विद्यालय यांचे वार्षिक स्नेहसंमेलन दि. ५ व ६ डिसेंबर रोजी आनंद लॉन्स, वासूद रोड सांगोला येथे अत्यंत दिमाखदार व रंगतदार पद्धतीने साजरे करण्यात आले. या दोन दिवसीय भव्य सोहळ्याचे उद्घाटन मान्यवरांच्या उपस्थितीत झाले. कार्यक्रमास प्रमुख पाहुणे डॉ.निकिताताई बाबासाहेब देशमुख, श्री. रमेश जाधव, डॉ. पि.यु.ष. पाटील, डॉ. सौ. नेहा पाटील, श्री.बाळासाहेब आसबे, श्री.मनोजकुमार श्रीवास्तव व इतर मान्यवर उपस्थित होते. प्रमुख पाहुण्यांनी विद्यार्थ्यांना मोलाचे मार्गदर्शन करून सर्वांगीण विकासासाठी शिक्षणाबरोबरच व्यवहारीक

ज्ञानाचे धडे घेण्यासाठी सुध्दा प्रोत्साहित केले. विद्यार्थ्यांनी सादर केलेल्या नृत्याविष्कारानी उपस्थितांची मने जिंकली. विविध सांस्कृतिक कार्यक्रमाने संपूर्ण सभागृह मंत्रमुग्ध झाले. यावेळी विविध शालेय आणि सांस्कृतिक स्पर्धांमध्ये उल्लेखनीय कामगिरी करणाऱ्या विद्यार्थ्यांना आणि शिक्षकांना सन्मानचिन्हे आणि बक्षीसे मान्यवरांच्या हस्ते प्रदान करण्यात आली. या त्यांच्या कलेसाठी गौरविण्यात आले. ज्यामुळे त्यांचा आत्मविश्वास वाढला. कार्यक्रमाचे आकर्षक सुत्रसंचालन सौ.श्रुती हसननीस यांनी केले, तर सांस्कृतिक विभाग प्रमुख सौ. शोभा मोरे यांच्या मार्गदर्शनाखाली सर्व

कार्यक्रमाची आखणी व तयारी झाली. कार्यक्रम यशस्वीपणे पार पाडण्यासाठी सर्व शिक्षक व शिक्षकेत्तर कर्मचाऱ्यांनी अथक परिश्रम घेतले. शिक्षण व कृषी विकास प्रतिष्ठान मेडशिंगीचे अध्यक्ष डॉ.दिलीपकुमार इंगवले, सचिवा सौ. सुवर्णा इंगवले, व्यवस्थापिका सौ. अनिता इंगवले आणि मुख्याध्यापिका सौ. प्रमोदिनी जाधव, सौ. लता बाबर यांनी कार्यक्रमाला उपस्थित राहून शिक्षकांचे कौतुक केले आणि विद्यार्थ्यांच्या सादरी करणाऱ्या अभिनंदन केले. हा सोहळा शाळेच्या गुणवत्तापूर्ण शिक्षण आणि सांस्कृतिक विकासासाठी प्रेरणादायी ठरला असून पालक आणि विद्यार्थी यांच्यामध्ये उत्साहाचे वातावरण निर्माण झाले.

न्यू इंग्लिश स्कूल मध्ये महापरिनिर्वाण दिनानिमित्त काव्यवाचन स्पर्धा संपन्न



सांगोला : भारतरत्न डॉ.बाबासाहेब आंबेडकर यांच्या महापरिनिर्वाण दिनानिमित्त न्यू इंग्लिश स्कूल सांगोला येथे काव्यवाचन स्पर्धा संपन्न झाल्या. कार्यक्रमाच्या सुरुवातीला न्यू इंग्लिश स्कूल चे उपमुख्याध्यापक प्रा.संजय शिंगाडे यांच्या हस्ते डॉ. बाबासाहेब आंबेडकर यांच्या प्रतिमेचे पूजन करण्यात आले.

यावेळी व्यासपीठावर न्यू इंग्लिश स्कूल चे पर्यवेक्षक तानाजी सूर्यगंध सर, तात्यासाहेब इमडे सर उपस्थित होते. प्रास्ताविक करताना सौ.माधवी घोगे मॅडम यांनी महामानव डॉ.बाबासाहेब आंबेडकर यांच्या सहा डिसेंबर रोजी साजऱ्या होणाऱ्या महापरिनिर्वाणदिनाची माहिती सांगुन डॉ.बाबासाहेब आंबेडकर यांच्या जीवनातील महत्वाचे प्रसंग विशद केले. त्यानंतर काव्यस्पर्धेसाठी परिक्षक म्हणुन लाभलेले कविता शिंदे मॅडम, अनिल पवार सर व अनिल खरात सर यांचा मान्यवरांच्या हस्ते सत्कार करण्यात आला व प्रत्यक्ष पाचवी ते सातवी गटातील काव्यवाचन स्पर्धेला प्रारंभ करण्यात आला.

यावेळी या गटातील विद्यार्थ्यांनी बाबासाहेब आंबेडकरांविषयी, आई विषयी, मैत्री विषयी, गुरुविषयी विविध कविता सादर केल्या. यानंतर आठवी ते दहावी गटातील काव्य वाचन स्पर्धा पार पडल्या. या गटातील विद्यार्थ्यांनी सुद्धा अतिशय उत्तम कविता सादर केल्या. यावेळी पर्यवेक्षक तानाजी सूर्यगंध यांनी महामानव डॉ.बाबासाहेब आंबेडकर यांच्या जीवनातील गौतम बुद्धांचे स्थान सांगुन या देशातील गरीब वंचित पिढीत बहुजन समाजाला मनुस्मृतीच्या कचाट्यातून कश्याप्रकारे संविधानाच्या माध्यमातून सोडविले याबद्दल सविस्तर सांगितले. पुढे बोलताना बाबासाहेबांनी स्वातंत्र्य, समता, बंधुता व न्याय या मूल्यांची संविधानाच्या माध्यमातून रुजवणूक केल्याचे सांगितले. शेवटी डॉ.बाबासाहेब आंबेडकरांनी सांगितलेल्या मार्गावर जर देशाची वाटचाल झाली तर देश महासत्ता झाल्याशिवाय राहणार नाही हे सांगुन आपल्या अध्यक्षीय मनोगताला विराम दिला. सूत्रसंचालन अमोल पाकले सर यांनी केले तर शेवटी आभार प्रसिद्धीप्रमुख किरण पवार सर यांनी मानले.



भारतीय राज्यघटनेचे शिल्पकार महामानव भारतरत्न डॉ. बाबासाहेब आंबेडकर यांना महापरिनिर्वाण दिनानिमित्त विनम्र अभिवादन!



नरेंद्र मोदी
प्रधानमंत्री



देवेंद्र फडणवीस
मुख्यमंत्री




एकनाथ शिंदे
उपमुख्यमंत्री



अजित पवार
उपमुख्यमंत्री

www.mahasamvad.in | MaharashtraDGIPR | MahaDGIPR | माहिती व जनसंपर्क महासंचालनालय, महाराष्ट्र शासन



सहाद्री फार्मसी कॉलेज मेथवडे येथे बी.फार्मसी व एम.फार्मसी तृतीय फेरीसाठीचे ऑपशन फॉर्म चालू : डॉ.दिलीपकुमार इंगवले


सांगोला : सहाद्री फार्मसी कॉलेज मेथवडे येथे बी.फार्मसी व एम.फार्मसी तृतीय फेरीसाठीचे ऑपशन फॉर्म चालू असल्याची माहिती संस्थापक अध्यक्ष डॉ.दिलीपकुमार इंगवले यांनी दिली.

तिसरी फेरी साठीची प्रवेश प्रक्रिया ७ डिसेंबर पासून चालू होणार असून त्याचे ऑपशन फॉर्म ७ डिसेंबर ते ९ डिसेंबर या दरम्यान भरायचे आहेत. तरी बी.फार्मसी व एम.फार्मसी प्रथम वर्ष प्रवेश प्रक्रिया संक्षिप्त

प्रक्रिया नोंदणीकृत विद्यार्थ्यांनी वेळापत्रकानुसार प्रवेश प्रक्रियेत भाग घ्यावा, असे आवाहन महाविद्यालयाचे प्राचार्य डॉ. मनोजकुमार पाटील यांनी केले आहे.

वेळापत्रक खालील प्रमाणे तिसऱ्या प्रवेश फेरी लिस्ट : १२/१२/२०२४ ३. तिसऱ्या फेरीत नंबर लागलेल्या अर्जदार विद्यार्थ्यांनी कॉलेजच्या प्रवेशासाठी करावयाची प्रक्रिया : १३/१२/२०२४ ते १६/१२/२०२४ ४. कट ऑफ डेट : २३/१२/२०२४

सोलापुर जिल्ह्याचा केंद्र सरकारच्या केळी पिकाच्या कृषी निर्यात क्षेत्रात समावेश करावा-खा.धैर्यशील मोहिते पाटील



सांगोला : केंद्र सरकारने वाणिज्य मंत्री पियुष गोयल निर्यातीस चालना देण्यासाठी त्या संदर्भात काल मंगळवार दि.३ डिसेंबर रोजी निवेदन दिले.

सोलापुर जिल्ह्यात केळी क्षेत्रात समावेश झाला पाहिजे, लागवडीखालील क्षेत्रात प्रचंड वाढ होत असून सुमारे १९ पाटील यांनी नवी दिल्ली येथे हजार हेक्टर क्षेत्र केळी

पिकाखाली आलेले आहे. महाराष्ट्रातील एकुण केळी निर्यातीपैकी सुमारे ५८% निर्यात सोलापुर जिल्ह्यातून होते.

गेल्या वर्षी महाराष्ट्रातून सुमारे ११ लाख २३ हजार ५२४ हजार मेट्रीक टन केळी एक्सपोर्ट झाली यातील सुमारे ६ लाख ४८ हजार २६२ मेट्रीक टन केळी सोलापुर जिल्ह्यातून एक्सपोर्ट झाली आहे.एप्रिल २०२३ ते सप्टेंबर २०२४ या कालावधीत राज्यातून सुमारे २५ हजार कंटेनर केळीची निर्यात झाली.त्यातील १६ हजार कंटेनर केळी सोलापुर जिल्ह्यातून निर्यात झाली आहे.

सांगोला विद्यामंदिरमध्ये डॉ.बाबासाहेब आंबेडकर महापरिनिर्वाण दिनानिमित्त प्रतिमापूजन

सांगोला : भारतरत्न डॉ बाबासाहेब आंबेडकर यांच्या महापरिनिर्वाण दिनानिमित्त ६ डिसेंबर २०२४ रोजी सांगोला तालुका शिक्षण प्रसारक मंडळ सांगोला संचलित सांगोला विद्यामंदिर प्रशाला व ज्युनिअर कॉलेज सांगोला येथे भारतरत्न डॉ.बाबासाहेब आंबेडकर व संस्थेचे संस्थापक अध्यक्ष थोर स्वातंत्र्यसेनानी चं.वि तथा बापूसाहेब झपके यांच्या प्रतिमेस सांगोला विद्यामंदिर ज्युनिअर कॉलेजमधील खेळाडू महेक मुलाणी व प्रतिक्षा येलपले यांचे हस्ते पुष्पहार अर्पण करण्यात आला. ज्युनिअर कॉलेजची विद्यार्थीनी सुतकरने धम्म प्रार्थनेचे पठण केले.



यावेळी सांगोला तालुका शिक्षण प्रसारक मंडळ सांगोला अध्यक्ष प्रा.प्रबुद्धचंद्र झपके, प्राचार्य अमोल गायकवाड, उपमुख्याध्यापिका शहिदा सय्यद, उपप्राचार्य प्रकाश म्हमाणे, पर्यवेक्षक सुरेश मस्तुद, प्रदीप धुकटे, शिक्षक शिक्षकेत्तर कर्मचारी यांनी डॉ.बाबासाहेब आंबेडकर यांच्या

प्रतिमेस अभिवादन केले.

महापरिनिर्वाण दिनानिमित्त प्रा.धनाजी चव्हाण यांनी विद्यार्थ्यांना डॉ.बाबासाहेब आंबेडकर यांचे बहुआयामी व्यक्तित्व, बहुक्षेत्रीय कार्य त्यामुळे सामान्य माणसांसाठी विविध क्षेत्रात संधीचा झालेला उदय, त्याचबरोबर समाज परिवर्तनासाठी

चाललेल्या महायुद्धामध्ये महानायक म्हणून जीवाचे रान करून समाजव्यवस्था सर्वकष बदलणारी भूमिका व त्यांचे विचार यानिमित्ताने आपण समजून घ्यावेत व संविधानातून दिलेली स्वातंत्र्य, समता, बंधुता, सामाजिक न्याय, लोकशाही व अखंडता ही मूल्ये समोर ठेवत भविष्यातील जबाबदार व समंजस नागरिक बनण्याचा प्रमाणिक प्रयत्न करावा. त्यातूनच स्वतःचा विकास, राष्ट्राची प्रगती होईल असे सांगितले.

या कार्यक्रमासाठी सांगोला विद्यामंदिर प्रशाला व ज्युनिअर कॉलेजचे शिक्षक शिक्षकेत्तर कर्मचारी व विद्यार्थी मोठ्या संख्येने उपस्थित

होते.

भारतरत्न डॉ.बाबासाहेब आंबेडकर यांच्या महापरिनिर्वाण दिनानिमित्त राज्यस्तरीय शालेय बॉक्सिंग स्पर्धेत राज्यात द्वितीय पारितोषिक प्राप्त सांगोला विद्यामंदिरची महेक मुलाणी व राज्यस्तरीय गोळाफेक स्पर्धेत राज्यात तृतीय पारितोषिक प्राप्त प्रतिक्षा येलपले यांच्या हस्ते डॉ.बाबासाहेब आंबेडकर यांच्या प्रतिमेस पुष्पहार अर्पण करण्यात आला. तसेच या कार्यक्रमांमध्ये सांगोला तालुका शिक्षण प्रसारक मंडळ सांगोला संस्थेचे अध्यक्ष प्रा. प्रबुद्धचंद्र झपके यांचे हस्ते या गुणी खेळाडूंचा सत्कार करण्यात आला.

वनसंवर्धन काळाची गरज- वनपरिक्षेत्र अधिकारी श्री.तुकाराम जाधवर

सांगोला : चिंचोली येथे शिवणे कॉलेजच्या राष्ट्रीय सेवा योजने अंतर्गत विद्यार्थ्यांनी बिरोबा मंदिर, खंडोबा मंदिर परिसर झाडून स्वच्छ केला व चिंचोली येथील सरपंच व ग्रामस्थांच्या ठरावानुसार डॉ.बाबासाहेब देशमुख जेवढ्या लीडने निवडून येतील तेवढे वृक्ष चिंचोली परिसरात लावण्याचे ठरले आहे त्यातील १०१ रोपांची लागवड गावकऱ्यांच्या विनंती वरून करण्यात

आली. तर दुसऱ्या सत्रात वृक्ष संवर्धन काळाची गरज या विषयावर श्री.तुकाराम जाधवर (वनपरिक्षेत्र अधिकारी सांगोला) यांच्या व्याख्यानाचा कार्यक्रम आयोजित करण्यात आला होता. या कार्यक्रमाचे अध्यक्ष सौ.पमाबाई बेहेरे (ग्रामपंचायत सदस्य) होत्या.

यावेळी बोलताना श्री.तुकाराम जाधवर म्हणाले की, निसर्गाची एक साखळी असून वनस्पती, प्राणी,

नरभक्षक प्राणी, पक्षी यांचा समावेश असतो. वन्य प्राणी स्व-मालकीमध्ये येऊन जर नुकसान केले तर शासनाकडून नुकसान भरपाई दिली जाते. एक झाड तयार होण्यासाठी ५० वर्षे लागतात, एका दिवसाला एका व्यक्तीला पंधरा किलो ऑक्सिजनची आवश्यकता असते म्हणून एका व्यक्तीने सात झाडे लावली पाहिजेत, जंगल कमी झाल्यास ऑक्सिजनची समस्या निर्माण होईल म्हणून झाडे

लावा, झाडे जगवा, झाडाचे संरक्षण करा, एक झाड तोडल्यास पन्नास हजार रुपये दंड असा कायदा आहे. आतापर्यंत सांगोला तालुक्यात वर्षभरात दहा लाखाचा दंड वसूल केला आहे. १९६४ च्या कायदानुसार वन्य प्राणी शिकार बंदी असून सर्वांनी वन खात्याला सहकार्य केले पाहिजे. आम्ही अनेक ठिकाणी रोपांची मोफत वाटणी केली आहे. कष्ट करण्याची तयारी ठेवा यश निश्चित मिळते.

या कार्यक्रमासाठी मारुती बेहेरे, वनरक्षक वरकटे, सरपंच दत्तात्रय बेहेरे, लक्ष्मण बेहेरे, दादासाहेब माने, पत्रकार सचिन भुसे, हरिदास पाटील, संजय शेजाळ, तात्यासो बेहेरे, प्रकल्प अधिकारी प्रा. विठ्ठल वलेकर, प्रा. राजाभाऊ कळवले, प्रा. हेमंत वाघमोडे, प्रा. कामदेव खरात, प्रा. संजय नारनवर श्री. माने सर ग्रामस्थ, विद्यार्थी मोठ्या संख्येने उपस्थित होते.

9821569005
9076041977
9890218146

- ☑ Home Loan
- ☑ Personal Loan
- ☑ Education Loan
- ☑ Vehicle Loan

Mahalaxmi Finance Services.
All types of loan available here

**निर्भिड व सडेतोड बातम्या
नियमित वाचा...**

साप्ताहिक
माणदेश वार्ता